

(Образец ПП.....)

ДО

Агенцијата за заштита на правото на слободен пристап до информациите од јавен карактер

- Согласно член 38,39 и 40 од Законот за слободен пристап до информации од јавен карактер ја поднесувам следнава:

Предмет: **БАРАЊЕ ЗА ПОВЕДУВАЊЕ ПРЕКРШОЧНА ПОСТАПКА**

против Одговор бр.04-2110/2 од 6.9.2022 година од Ј.З.У Институт за јавно здравје

Подносител: Здружение на граѓани за заштита на човекови права ОД НАС ЗА НАС Скопје, со седиште на ул. „Вич“ бр.28/36, 1000 Скопје, тел.: 071 356 354, e-mail: info@odnaszanas.com и законски застапник/полномошник на барателот на информацијата, Гордана Гоџо

Правен основ:

На ден 1.7.2022 година, Здружението на граѓани за заштита на човекови права ОД НАС ЗА НАС Скопје (во понатамошниот текст: Здружение или Барател) достави Барање за пристап до информации од јавен карактер до Ј.З.У Институт за јавно здравје и во законски рок во неколку наврати поднесуваше жалби до Агенцијата за заштита на правото на слободен пристап до информации од јавен карактер.

Добиен е одговор од Ј.З.У. Институт за јавно здравје бр.04-2110/2 од 6.9.2022 година.

Во однос на овој одговор констатираме дека Имателот постапил правилно кога ги препратил прашањата за кои се огласува за ненадлежен до институциите кои се надлежни, односно прашањата под реден број 1 (делумно), 2, 3, 4, 5 (делумно), 6, 7, 8, 9, 12, 13, 14, 19, 20, 21, 24, 25, 26, 27, 30, 31, 32 и 33.

За одговорите на прашањата под реден број 10, 11, 15, 16, 28 и 29 Барателот на информации во последната жалба од ден 26.8.2022 г. воопшто не се жалеше односно ги прифати во претходните комуникации како задоволителни или делумно задоволителни одговорите на овие прашања од Имателот.

Одговорите на прашањата под реден број 5 (поради тоа што е препратено барањето), 22 и 23 делумно ги прифаќаме и бараме дополнителни одговори.

Одговорите на прашањата под реден број 17 и 18, не ги прифаќаме со оглед дека Имателот дава одговори но не на бараните информации согласно наведените прашања под овие редни броеви.

За прашањето под број 5, Имателот на информации дава делумен одговор и го препраќа Барањето за информации од јавен карактер до надлежна институција. Во однос на делумниот одговор за прашањето под реден број 5, упатуваме на тоа дека Барателот инсистира на одговор од надлежен орган во форма како во табелата подолу:

Вакцина (1)	Траење на имунитет (2)	Извор (рецензирана студија/студии) (3)

Потребно беше Имателот на информации целосно и прецизно да одговори онака како што е побарано во Барањето, односно колона (2) да биде прецизно пополнета (одговорено на прашањето), заедно со останатите. Бидејќи Институтот не е целосно одговорен за ова прашање, ѝ укажуваме на АСПИ дека може да го из земе ова прашање при постапката за поведување прекршочна постапка.

Во однос на одговорот за прашањето под реден број 17, Барателот на информации утврдува дека повторно Имателот на информации не постапил соодветно на Барањето за пристап до информации и не одговара на прашањето онака како што е барано. Имено, Имателот доставува две студии во кои едната е опфатен преглед од ВАЕРС кај лица погрешно вакцинирани со дополнителна доза на вакцина, во однос на вакциналниот календар, а во другата студија е опфатено истражување за ефектот од трета вакцина за време на епидемија кај двојно вакцинирани лица. Во двете студии не се споменува реакцијата на вакцината кај лица со веќе прележана болест, односно имуни на истата за која се вакцинираат. Она што конкретно го бараше Барателот во однос на прашањето под број 17, е да одговори онака како што е барано во барањето односно да достави рецензирани студии со кои се потврдува дека оние кои веќе прележале одредена болест, а се повторно вакцинирани, нема да имаат последици од вакцината.

Во однос на одговорот за прашањето под реден број 18, Барателот на информации утврди дека Имателот на информации дава одговор кој воопшто не е побаран, односно упатува на линкови до ковид вакцините за кои воопшто не бараме информација, а од педијатриските вакцини дава линк до студија само за ротавирусот. Нејасно е ЗОШТО Имателот на информации го повторува истиот одговор откако во претходната жалба од ден 26.8.2022 г. јасно го потенциравме истото. Она што конкретно го бараше Барателот во однос на прашањето под број 18 беше да достави рецензирани студии со анализа на односот бенефит-ризик за секоја вакцина поединечно со која се вакцинираат децата до 14 годишна возраст.

Во однос на одговорот на прашањето под реден број 22, Имателот наведува дека само живите вакцини како ротавирусот и полио можат да се излучуваат и да се пренесе вирусот и да предизвика инфекција. Имателот направил пропуст, односно не дал информација и во однос на МРП вакцината како жива вакцина, како што тоа го сторил за ротавирусот и полио вакцината.

Во однос на одговорот за прашањето под реден број 23, Барателот на информации утврди дека прашањето е делумно одговорено, поради две причини:

- За вакцината ИПВ е доставена студија за безбедност на нова инактивирана вакцина, базирана на Сабин сојот (sIPV), а не на дивите полиовируси (тип 1,2,3) како што се во сите останати вакцини;
- Според Календарот за имунизација според возраста во Република Македонија се нанесуваат поливаленти вакцини Пентаксим и Хексаксим, а подоцна четири и тривалентна кои во составниот дел ја содржат ИПВ компонентата (тип 1,2,3).

Баретелот утврдува дека Имателот требало да достави и студија за безбедност за ИПВ компонентата која се користи најчесто и/или долгорочна студија за безбедност за Пентаксим/Хексаксим.

Врз основа на сето претходно наведено и приложените докази предлагаме:

Агенцијата за заштита на правото на слободен пристап до информации од јавен карактер да постапи согласно ова барања односно да го уважи Барањето за поведување прекршочна постапка против Имателот на информации ЈЗУ Институт за јавно здравје бидејќи и покрај изреченото мериторно решение од страна на Агенцијата, тој не постапил соодветно на барањето во однос на прашањата под реден број 5, 17, 18, 22 и 23, со повторна напомена дека доколку Агенцијата смета дека прашањето под број 5 може да се из земе од постапката, Баретелот нема да има понатамошни забелешки и приговори.

Прилог на жалбата:

1. Одговор на Барањето доставен од Ј.З.У Институт за јавно здравје на ден 6.9.2022 г.
2. Решение од Ј.З.У Институт за јавно здравје на ден 6.9.2022 г.
3. Докази за препратени барања до повеќе институции од ден 6.9.2022 г.

Имател на информации: Ј.З.У Институт за јавно здравје, ул. 50 та Дивизија бр.6, 1000 Скопје,
Пошт.фах 577 Тел.: 3223-033, 3226-510; Факс:3223-354

Во Скопје.

Датум: 21.9.2022 год.

